



# ધી સર્ધન્ ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સર્ધન્", છઠો માળ, એસ.આઈ.એ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫૦૦૭  
ફોન નં. ૨૨૮૧૧૧૧  
E-mail : [info@sgcci.in](mailto:info@sgcci.in)

ફોક્સ નં.૦૨૬૧-૨૪૭૨૩૪૦  
Website : [www.sgcci.in](http://www.sgcci.in)

રેફ નં.

તા: ૦૫/૦૧/૨૦૨૪

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. પેટેલ)

## ચેમ્બરના 'નીતિ પંચામૃત' કાર્યક્રમના ત્રીજા દિવસે 'બુદ્ધ નીતિ' અંગે ચીટ્સ વારાણસીના આચાર્ય યેશી કુન્ટસોકે વિસ્તૃત માહિતી આપી

સુરત: ધી સર્ધન્ ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા આયોજિત 'નીતિ પંચામૃત'  
અંતર્ગત ગુરુવાર, તા. ૦૪ જાન્યુઆરી, ૨૦૨૪ના રોજ સાંજે ૦૫:૦૦ કલાકે 'નીતિ પંચામૃત - બુદ્ધ  
નીતિ' કાર્યક્રમ યોજાયો હતો, જેમાં ભગવાન બુદ્ધના જીવનનો ઊરો અભ્યાસ કરનાર સેન્ટ્રલ  
ઇન્સ્ટીટ્યુટ ઓફ હાયર તિબેટીયન સ્ટડીઝ (ચીટ્સ) વારાણસીના આચાર્ય યેશી કુન્ટસોકે ભગવાન  
બુદ્ધની નીતિઓ સાંપ્રત સમયમાં કેટલી ઉપયોગી નીવડી શકે છે તે અંગે ઉદ્ઘોગ સાહસિકોને  
માહિતી આપી હતી.

ચેમ્બર ઓફ કોમર્સના તત્કાલિન પુર્વ પ્રમુખ હિમાંશુ બોડાવાલાએ સ્વાગત પ્રવચન કરતા જણાવ્યું  
હતું કે, "બુદ્ધ" એક સન્માનજનક પદવી છે, તે કોઈ વ્યક્તિગત નામ નથી. તેનો અર્થ 'જાગૃત  
માણસ' એવો થાય છે. ગૌતમ બુદ્ધના વિચારો હજારો વર્ષોથી લોકોને પ્રભાવિત કરીને તેમના  
જીવનમાં સારા પરિવર્તન લાવી રહ્યા છે.'

તેમણે વધુમાં જણાવ્યું હતું કે, 'ગૌતમ બુદ્ધની વિચારધારાનો મૂળ માનવ પોતે હતો. તેમણે વરદાન  
કે રિઝિની શક્તિથી નહીં પણ તેમના ઉપદેશ દ્વારા વિશ્વના કલ્યાણ માટેનું કાર્ય પૂર્ણ કર્યું હતું. આ  
જ વાતે ભગવાન બુદ્ધને સૌથી વિશેષ બનાવ્યા છે. તેઓ હારેલાને પણ પોતાના ઉપદેશોથી લડવા

માટે પ્રોત્સાહિત કરતા હતા. અહિંસા, સમતા અને એકતા તેમના દ્વારા સ્થાપિત બુદ્ધ ધર્મના મુખ્ય સંભો છે.'

સેન્ટ્રલ ઇન્સ્ટીટ્યુટ ઓફ હાયર તિબેટીયન સ્ટડીઝ (ચીટ્સ) વારાણસીના આચાર્ય યેશી કુન્ટસોકે જણાવ્યું હતું કે, 'બુદ્ધના ઉપદેશ માત્ર ભારતના જ નહીં પણ યુરોપ અને અમેરિકા જેવા વિશ્વના અનેક દેશોના લોકો અનુસરે છે અને અનેક લોકો બુદ્ધિસ્ટ બને છે. કહેવાય છે કે, ભગવાને જ શાકયમુનિના રૂપમાં માનવી જીવનમાં જન્મ લઈને લીલા બતાવી છે. બુદ્ધ ધર્મના 'ત્રિપિટક'માં સુતપિટક, વિનયપિટક, અભિધમ્મપિટકનો સમાવેશ થાય છે. સુતપિટક અને અભિધમ્મપિટક ગ્રંથ વિશ્વમાં કોઈપણ ધર્મનો વ્યક્તિ વાંચી શકે છે.'

તેમણે વધુમાં જણાવ્યું હતું કે, 'બુદ્ધને વાસ્તવમાં જાણવા માટે ૩૪૫ જેટલા પુસ્તકોનું વાંચન કરવું જરૂરી છે. ભગવાન બુદ્ધના બે ઉપદેશોનું પાલન બધાએ કરવું જોઈએ. પ્રથમ એક દયાળુ, પ્રેમળ વ્યક્તિ બની લોક કલ્યાણમાં ભાગીદાર બનવું જોઈએ. બીજું સતત સ્વ-નિરીક્ષણ કરવું જોઈએ. હંમેશા 'બહુજનહિતાય બહુજનસુખાય'ની દિશામાં કાર્ય કરવું જોઈએ. વ્યક્તિનો સૌથી મોટો શત્રુ અહંકાર હોય છે. સફળતા મેળવવી હોય તો હંમેશા અહંકારથી દૂર રહેવું.'

ચેમ્બરના પૂર્વ પ્રમુખ રૂપીન પચ્ચીગારે કાર્યકમનું સંચાલન કર્યું હતું. તેમણે જણાવ્યું હતું કે, 'બુદ્ધ કહે છે કે પરિવર્તન જ સંસારનો નિયમ છે અને પરિવર્તન શાશ્વત છે, અન્ય વસ્તુઓ નાશ્વત છે. જે વ્યક્તિ પોતાને સમજુ શકે છે, એ જ વ્યક્તિ સફળ થઈ શકે છે. સાંપ્રત સમયમાં આપણી પાસે એક જ પ્રશ્ન છે કે આપણને બુદ્ધ જોઈએ છે કે યુદ્ધ? ભગવાન બુદ્ધ અને તેમની નીતિઓ આપણને શાંતિ અને સુખ પ્રદાન કરશે, જ્યારે યુદ્ધથી માટે વિનાશ સર્જાય છે.'

કાર્યકમના અંતે, આચાર્ય યેશી કુન્ટસોકે ઉદ્ઘોગ સાહસિકોના પ્રભોના જવાબ આપ્યા હતા. ચેમ્બરના ગૃહ ચેરમેન દીપક શેઠવાલાએ ઉપસ્થિત સર્વેનો આભાર માન્યો હતો. ત્યારબાદ કાર્યકમનું સમાપન થયું હતું.